

डेहणी व लोअर वर्धा उपसा सिंचन
प्रकल्पांतर्गत सूक्ष्म सिंचनासाठी
प्रधानमंत्री कृषी सिंचन योजनेमधून निधी
उपलब्ध करून देण्याबाबत. ..

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: सुसियो-२०१७/प्र.क्र.४४/१४अ
मादाम कामा मार्ग, हुतात्मा राजगुरु चौक
मंत्रालय, मुंबई-४०००३२
दिनांक: २ फेब्रुवारी, २०१८

वाचा:- प्रधानमंत्री कृषी सिंचन योजना राज्यस्तरीय मान्यता समितीच्या दि.८ डिसेंबर, २०१७ रोजीच्या बैठकीचे इतिवृत्त.

प्रस्तावना :

विदर्भ पाटबंधारे विकास महामंडळ, नागपूर यांच्या मार्फत यवतमाळ जिल्ह्यामध्ये बेंबळा प्रकल्पा अंतर्गत डेहणी उपसा सिंचन योजने राबविण्यात येत आहे. सदर योजनेच्या लाभ क्षेत्रामध्ये पथदर्शी प्रकल्पा अंतर्गत २,०१३ हेक्टर क्षेत्रावर सूक्ष्म सिंचन प्रकल्प विदर्भ पाटबंधारे विकास महामंडळाने राबविलेला आहे. सदर पथदर्शक सूक्ष्म सिंचन प्रकल्पासाठी सन २०१४-१५ या वर्षात दि. ३० जानेवारी, २०१५ च्या पत्रान्वये रु. ७.३२ कोटी एवढा निधी विदर्भ सघन सिंचन विकास कार्यक्रमांतर्गत, सूक्ष्म सिंचनासाठी उपलब्ध होणाऱ्या निधीमधून, विदर्भ पाटबंधारे विकास महामंडळास उपलब्ध करून देण्यात आला होता. सदर निधीमधून विदर्भ सघन सिंचन विकास कार्यक्रमाच्या मार्गदर्शक सुचनांनुसार अनुज्ञेय अनुदान द्यावयाचे होते. सूक्ष्म सिंचन प्रकल्पाच्या एकूण खर्चाच्या १०% एवढ्या निधीचा भार सूक्ष्म सिंचन संचाची उभारणी करणाऱ्या कंपनीने सोसावयाचा होता. १०% एवढी रक्कम शेतकऱ्यांनी भरावयाची होती. उर्वरित खर्चाचा सर्व भार विदर्भ पाटबंधारे विकास महामंडळाने सोसावयाचा होता.

विदर्भ विकास महामंडळाने, बेंबळा प्रकल्पाच्या डेहणी उपसा सिंचन योजनेच्या दुसऱ्या टप्प्यामध्ये ४,६५९ हेक्टर क्षेत्राकरीता व लोअर वर्धा प्रकल्पांतर्गत सूक्ष्म सिंचन प्रकल्पासाठी ८,४०० हेक्टर क्षेत्रावर सूक्ष्म सिंचन प्रकल्प राबविण्याचे निश्चित केले आहे. सदर प्रकल्पाकरीता केंद्र पुरस्कृत प्रधानमंत्री कृषी सिंचन योजनेंतर्गत- प्रती थेंब अधिक पीक (सूक्ष्म सिंचन) या घटकाच्या निधीमधून अनुक्रमे रु.१९.१३ कोटी व रु.२७.४२ कोटी असा एकूण रु. ४६.५५ कोटी एवढा निधी उपलब्ध करून देण्याचा प्रस्ताव जलसंपदा विभागाने सादर केला आहे. सदर प्रस्तावास प्रधानमंत्री कृषी सिंचन योजनेच्या राज्यस्तरीय मान्यता समितीने (SLSC) दि. ८ डिसेंबर, २०१७ च्या बैठकीत मान्यता दिलेली आहे. सदर मान्यतेस अनुसरून खालीलप्रमाणे निर्णय घेण्यात आला आहे.

शासन निर्णय :-

१. यवतमाळ जिल्ह्यातील बेंबळा प्रकल्पांतर्गत डेहणी उपसा सिंचन प्रकल्पाचा दुसरा टप्पा व लोअर वर्धा प्रकल्प या अंतर्गत सूक्ष्म सिंचन योजना राबविण्यासाठी, बेंबळा प्रकल्पांतर्गत डेहणी उपसा सिंचन प्रकल्पासाठी रु.१९.१३ कोटी (अक्षरी रुपये एकोणीस कोटी तेरा लाख फक्त) व लोअर वर्धा प्रकल्पासाठी रु.२७.४२ कोटी (अक्षरी रुपये सत्तावीस कोटी बेचाळीस लाख फक्त) असा एकूण रु.४६.५५ कोटी (अक्षरी रुपये शेहचाळीस कोटी पंचावण लाख फक्त) एवढा निधी प्रधानमंत्री कृषी सिंचन योजना-

प्रति थेंब अधिक पीक (सूक्ष्म सिंचन) घटकासाठी सन २०१७-१८ या वर्षातील उपलब्ध निधीमधून संचालक, विदर्भ पाटबंधारे विकास महामंडळ, यांना उपलब्ध करून देण्यास शासन मान्यता देण्यात येत आहे.

२. सदर निधीपैकी केंद्र हिश्याचा रु. २७.९३ कोटी एवढा निधी या विभागाच्या दि. ७ ऑगस्ट, २०१७ च्या व दि. १५ ऑगस्ट, २०१७ च्या शासन निर्णयान्वये कृषी आयुक्तालयास वितरीत केलेला केंद्र हिश्याचा निधी रु. १९० कोटी मधून संचालक (फलोत्पादन) यांनी व उर्वरित राज्य हिश्याचा रु. १८.६२ कोटी एवढा निधी संबंधित जिल्ह्याच्या जिल्हा अधिक्षक कृषी अधिकारी यांनी जिल्हा विकास निधीमधून संचालक, विदर्भ पाटबंधारे विकास महामंडळ यांना उपलब्ध करून द्यावा.

३. सदर निधीमधून प्रधानमंत्री कृषी योजना-प्रति थेंब अधिक पीक (सूक्ष्म सिंचन) घटकाच्या मार्गदर्शक सूचनांमधील निकषानुसार सूक्ष्म सिंचन संच बसविण्यासाठी लाभार्थ्यास ५ हेक्टरच्या मर्यादेत, अल्प व अत्यल्प भुधारक शेतकऱ्यांना ५५% व इतर शेतकऱ्यांना ४५ % मर्यादेत अनुदान देण्यात यावे.

४. सदर निधीचे विनियोजन करताना प्रधानमंत्री कृषी सिंचन योजना- प्रति थेंब अधिक पीक (सूक्ष्म सिंचन) या घटकाच्या केंद्र शासनाने निर्गमित केलेल्या मार्गदर्शक सूचनांचे व त्या अंतर्गत विहित विविध निकषांचे काटेकोरपणे पालन करण्यात यावे.

५. शेतकऱ्यांनी सूक्ष्म सिंचन संच बसविल्याची मोका तपासणी झाल्यानंतरच अनुदानाची रक्कम शेतकऱ्यांच्या आधार संलग्न बँक खात्यावर डीबीटी द्वारे जमा करण्यात यावी.

६. सूक्ष्म सिंचन संचाची उभारणी कृषी आयुक्तालययाकडे नोंदणीकृत असलेल्या सूक्ष्म सिंचन संच उत्पादक कंपनीकडून करणे बंधनकारक राहिल.

७. उपलब्ध करून दिलेला निधी विदर्भ पाटबंधारे विकास महामंडळाने सन २०१७-१८ या आर्थिक वर्षात खर्च करून सदर रकमेचे उपयोगिता प्रमाणपत्र संचालक (फलोत्पादन), कृषी आयुक्तालय महाराष्ट्र पुणे यांना सादर करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२०२१७२८५८०७०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श्रीकांत आंडगे)

अवर सचिव, महाराष्ट्र शासन

प्रत,

- १) आयुक्त (कृषी), कृषी आयुक्तालय, महाराष्ट्र राज्य, पुणे (१० प्रती)
- २) मा.मंत्री (कृषी व फलोत्पादन) यांचे खाजगी सचिव
- ३) मा.राज्यमंत्री (कृषी व पणन) यांचे खाजगी सचिव
- ४) प्रधान सचिव (कृषी) यांचे स्विय सहायक
- ५) प्रधान सचिव (जलसंपदा), जलसंपदा विभाग, मंत्रालय, मुंबई.

- ६) सचिव (जलसंधारण व रोजगार हमी योजना), ग्रामविकास व जलसंधारण विभाग, मंत्रालय, मुंबई-३२
- ७) सचिव (ला.क्षे.वि.), जलसंपदा विभाग, मंत्रालय, मुंबई-३२
- ८) जिल्हाधिकारी (यवतमाळ, वर्धा)
- ९) संचालक (फलोत्पादन), कृषी आयुक्तालय, महाराष्ट्र राज्य, पुणे
- १०) कार्यकारी अभियंता, विदर्भ पाटबंधारे विकास महामंडळ, नागपूर
- ११) मुख्य कार्यकारी अधिकारी (सर्व जिल्हा परिषदा)
- १२) मुख्य कार्यकारी अधिकारी, वसुंधरा पाणलोट विकास यंत्रणा, पुणे
- १३) संशोधन संचालक, डॉ.पंजाबराव देशमुख कृषी विद्यापीठ, अकोला
- १४) सर्व संचालक, कृषी आयुक्तालय, महाराष्ट्र राज्य, पुणे
- १५) संचालक, कृषी हवामान शास्त्र विभाग, पुणे.
- १६) भारतीय हवामान शास्त्र विभाग, पुणे.
- १७) विभाग प्रमुख, सिंचन व निचरा अभियांत्रिकी, डॉ.पंजाबराव देशमुख कृषी विद्यापीठ, अकोला.
- १८) सर्व विभागीय कृषी सहसंचालक
- १९) जिल्हा अधिक्षक कृषी अधिकारी (सर्व)
- २०) सर्व कृषी विकास अधिकारी/सर्व उपविभागीय कृषी अधिकारी/सर्व तालुका कृषी अधिकारी/
- २१) सर्व मंडळ कृषी अधिकारी
- २२) सर्व जिल्हा कोषागार अधिकारी
- २३) महालेखापाल (लेखा व अनुज्ञेयता/लेखा परीक्षण) महाराष्ट्र -१/२ मुंबई/नागपूर
- २४) संचालक, अर्थ व सांख्यिकी संचालनालय, मुंबई
- २५) संचालक, लेखा व कोषागार, मुंबई
- २६) मुख्य लेखा परीक्षक, स्थानिक निधी लेखा, नवी मुंबई, वाशी.
- २७) उप मुख्य लेखा परीक्षक, स्थानिक निधी
लेखा, कोकण/नाशिक/पुणे/औरंगाबाद/अमरावती/नागपूर
- २८) उप संचालक, लेखा व कोषागारे कोकण/नाशिक/पुणे/औरंगाबाद/अमरावती/नागपूर
- २९) सर्व कार्यासने व पर्यवेक्षक अधिकारी (कृषी) कृषी व पदुम विभाग, मंत्रालय, मुंबई-३२
- ३०) निवडनस्ती.